

36- छत्तीसगढ़ लोक सेवा आयोग (ग्रंथपाल भर्ती परीक्षा)

छत्तीसगढ़ लोक सेवा आयोग द्वारा उच्च शिक्षा विभाग के अंतर्गत ग्रंथपाल पद पर भर्ती हेतु परीक्षा आयोजित किया जाता है। ग्रंथपाल का पद राजपत्रित द्वितीय श्रेणी का है तथा इसका वेतन मैट्रिक्स रु. 57,700 (अकादमिक स्तर - 10) होता है।

❖ शैक्षणिक अर्हता :-

1. आवेदक को किसी मान्यता प्राप्त विश्वविद्यालय से न्यूनतम 55 प्रतिशत अंकों से पुस्तकालय विज्ञान/सूचना विज्ञान/डाक्यूमेंटेशन विज्ञान में स्नातकोत्तर परीक्षा उत्तीर्ण होना आवश्यक है। ग्रेडिंग पद्धति में 55 प्रतिशत अंकों के समतुल्य ग्रेड होना चाहिये। अजा/अजजा/अपिब/दिव्यांग वर्ग के आवेदकों को 5 प्रतिशत अंकों की छूट रहती है।
2. यू.जी.सी. अथवा सी.एस.आई.आर. द्वारा संचालित राष्ट्रीय पात्रता परीक्षा (एन.ई.टी.) या राज्य स्तरीय पात्रता परीक्षा (एस.एल.ई.टी.) अथवा राज्य सरकार द्वारा आयोजित राज्य पात्रता (एस.ई.टी.) परीक्षा उत्तीर्ण की हो।

टीप :- 1. संबंधित विषय में पी.एच.डी. (जिन्होंने विश्वविद्यालय अनुदान आयोग (पी.एच.डी. डिग्री प्रदान करने के न्यूनतम मानदण्ड एवं प्रक्रिया), विनियम 2009 के अनुसार पी.एच.डी. डिग्री प्राप्त किया है) डिग्री वाले अभ्यर्थियों को स्नातकोत्तर या स्नातक अध्यापन हेतु NET या SET परीक्षा उत्तीर्ण होने से छूट होती है।

2. उपर्युक्त आवश्यक अर्हतायें आवेदन करने की अंतिम तिथि अथवा उसके पूर्व का होना अनिवार्य है। आवेदन करने के बाद की तिथि के शैक्षणिक अर्हतायें मान्य नहीं होती हैं।

3. **नियुक्ति हेतु अनर्हता** - छत्तीसगढ़ सिविल सेवा (सेवा की सामान्य शर्तें) नियम 1961 के नियम 6 में आवेदकों के लिये सिविल सेवा में नियुक्ति हेतु अनर्हता निर्धारित की गई है। यदि कोई आवेदक इन अनर्हताओं में आता है तो वह नियुक्ति के लिये पात्र नहीं होगा।

❖ **आयुसीमा :-** 21 वर्ष से 35 वर्ष तक (छत्तीसगढ़ शासन, सामान्य प्रशासन विभाग के परिपत्र क्रमांक एफ 3-2/2015 /1-3 नया रायपुर दिनांक 18.01.2024 में दिये गये निर्देश अनुसार छत्तीसगढ़ के मूल निवासियों के लिये अधिकतम आयुसीमा 40 वर्ष)

टीप :- 1. छत्तीसगढ़ शासन के नियमानुसार उच्चतम आयु सीमा में अजा/अजजा/अपिब के अभ्यर्थियों को 5 वर्ष, महिला एवं दिव्यांग अभ्यर्थियों को 10 वर्ष तथा भूतपूर्व सैनिक एवं कार्यरत शासकीय सेवकों को नियमानुसार उच्चतम आयुसीमा में छूट दी जाती है। सभी प्रकार के छूट का लाभ लेने के बाद आवेदक की अधिकतम आयुसीमा 45 वर्ष से अधिक नहीं होनी चाहिये।

2. छत्तीसगढ़ राज्य के अतिरिक्त अन्य राज्यों के सभी श्रेणी के आवेदकों को अनारक्षित श्रेणी में माना जाता है तथा उन्हें आयुसीमा संबंधी एवं अन्य छूट का लाभ प्राप्त नहीं होता है। अन्य राज्य के आवेदकों के लिये अधिकतम आयु सीमा 30 वर्ष होती है।

❖ आवेदन प्रक्रिया :-

छत्तीसगढ़ लोक सेवा आयोग के वेबसाइट www.psc.cg.gov.in पर आवेदक को ऑनलाईन आवेदन करना होता है। सिर्फ ऑनलाईन आवेदन पत्र ही स्वीकार किये जाते हैं।

❖ परीक्षा योजना :-

परीक्षा 2 स्तरों में आयोजित की जाती है -

प्रथम स्तर - ऑनलाईन परीक्षा (वस्तुनिष्ठ बहुविकल्पीय प्रकार)

द्वितीय स्तर - साक्षात्कार

प्रथम स्तर (ऑनलाईन परीक्षा) - ऑनलाईन परीक्षा में निम्नानुसार दो भाग होते हैं -

1. प्रथम भाग - प्रथम भाग में सामान्य अध्ययन के 50 प्रश्न (कुल 100 अंक) होते हैं।
2. द्वितीय भाग - द्वितीय भाग में लाइब्रेरी एवं इन्फार्मेशन साइंस से संबंधित 100 प्रश्न (कुल 200 अंक) होते हैं।

टीप :- अंकों की गणना – उपर्युक्त दोनों भाग बहुविकल्पीय प्रकार के होते हैं, जिसमें प्रत्येक प्रश्न के 4 संभावित उत्तर दिये जाते हैं। प्रत्येक सही उत्तर के लिये 2 अंक प्रदान किया जाता है। गलत प्रश्नों के लिए ऋणात्मक मुल्यांकन का प्रावधान होता है।

न्यूनतम अर्हक अंक :- प्रश्न पत्र में अनारक्षित वर्ग के आवेदक को कम से कम 33 प्रतिशत अंक प्राप्त करना अनिवार्य होता है। अजा/अजजा/अपिव के आवेदकों के लिये यह न्यूनतम अर्हक अंक 23 प्रतिशत होता है। न्यूनतम अर्हक अंक प्राप्त करने वाले आवेदकों के दोनों प्रश्न पत्रों के कुल प्राप्तांक के आधार पर वरीयता सूची साक्षात्कार हेतु तैयार की जाती है।

द्वितीय स्तर (साक्षात्कार) :- प्रथम चरण में अर्हक घोषित किये गये आवेदकों का संवर्गवार वरीयता सूची तैयार की जाती है तथा प्रत्येक पद के विरुद्ध 3 आवेदकों को साक्षात्कार के लिये बुलाया जाता है। साक्षात्कार 30 अंक का होता है। साक्षात्कार में उत्तीर्ण होने के लिये कोई न्यूनतम अर्हक अंक प्राप्त करना अनिवार्य नहीं होता है।

❖ **चयन प्रक्रिया :-** आयोग द्वारा अभ्यर्थी का चयन, ऑनलाईन परीक्षा (कुल अंक 300) तथा साक्षात्कार (कुल अंक 30) के कुल प्राप्तांकों के आधार पर किया जाता है।

❖ **पाठ्यक्रम :-**

भाग – 1 सामान्य अध्ययन – भाग-क सामान्य अध्ययन – इसमें भारत के इतिहास, भूगोल, संविधान, अर्थव्यवस्था, राष्ट्रीय एवं अंतर्राष्ट्रीय महत्व की समकालीन घटनायें, सामान्य विज्ञान एवं कम्प्यूटर से संबंधित ज्ञान के प्रश्न होते हैं।

भाग-ख छत्तीसगढ़ का सामान्य ज्ञान – इसमें छत्तीसगढ़ के इतिहास, स्वतंत्रता आंदोलन, भूगोल, साहित्य एवं कला, जनजातियाँ, अर्थव्यवस्था एवं प्रशासनिक ढाँचा, मानव संसाधन, समसामयिक घटनायें आदि से संबंधित प्रश्न होते हैं।

भाग-ग बुद्धिमत्ता परीक्षण – इसमें गणितीय योग्यता, बुद्धिमत्ता परीक्षण एवं आंकड़ों के विश्लेषण संबंधी प्रश्न होते हैं।

भाग – 2 लाइब्रेरी एवं इन्फार्मेशन साइंस – इसके प्रश्न स्नातकोत्तर स्तर के होते हैं।

संपर्क :- उपर्युक्त परीक्षा के संबंध में अधिक जानकारी के लिये उच्च शिक्षा संचालनालय, रायपुर या छत्तीसगढ़ लोक सेवा आयोग की वेबसाईट www.psc.cg.gov.in से भी जानकारी प्राप्त कर सकते हैं।

DON'T TAKE REST AFTER YOUR FIRST VICTORY BECAUSE IF YOU FAIL IN SECOND, MORE LIPS ARE WAITING TO SAY, THAT YOUR FIRST VICTORY WAS JUST LUCK.

- DR. A.P.J.ABDUL KALAM